



बिहार में राहुल गांधी ने करा ऐलान

## आरक्षण पर 50% की लिमिट की फर्जी बाधा को ध्वस्त करेंगे

पटना, बिहार में इस साल के आखिर में विधानसभा चुनाव का आयोजन किया जाना है। इस कारण भाजपा, कांग्रेस समेत विभिन्न राजनीतिक दलों ने बिहार में अपनी पूरी ताकत झोंक दी है। इसी क्रम में सोमवार को कांग्रेस सांसद राहुल गांधी भी पटना पहुंचे। राहुल गांधी ने बेगूसराय में NSUI की पलायन रोको और नौकरी दो यात्रा में भाग लिया और पटना में कार्यक्रम को भी संबोधित किया। इस दौरान राहुल गांधी ने जाति आधारित जनगणना और आरक्षण समेत कई मुद्दों पर बात की है। आइए जानते हैं कि राहुल गांधी ने और क्या कुछ कहा है।

**भारत का 'एक्स-रे' कराएंगी कांग्रेस-** राहुल गांधी राहुल गांधी ने बिहार की राजधानी पटना में संविधान सुरक्षा सम्मेलन के कार्यक्रम को संबोधित किया। इस दौरान राहुल गांधी ने कहा कि महागठबंधन बिहार के दलितों, पिछड़ों और महिलाओं के उत्थान के लिए काम करेगा। राहुल गांधी ने आगे कहा- कांग्रेस सामाजिक रूप से पिछड़े वर्गों के लाभ के लिए जाति आधारित जनगणना के माध्यम से भारत का 'एक्स-रे' कराएंगी। आरएसएस एवं भाजपा



इसके खिलाफ हैं।

**आरक्षण पर क्या बोले राहुल गांधी?** बिहार में कार्यक्रम को संबोधित करते हुए राहुल गांधी ने आरोप लगाते हुए कहा- समाज के कमजोर वर्ग के लोगों के साथ दूसरे दर्जे के नागरिक जैसा व्यवहार किया जा रहा है। कांग्रेस शासित तेलंगाना में की गई कवायद की तरह जाति जनगणना देश के विकास मॉडल को बदल

देगी। केंद्र में सरकार बनने पर कांग्रेस आरक्षण पर 50 प्रतिशत की सीमा की 'फर्जी बाधा' को ध्वस्त कर देगी।

**बिहार के लोग भारत को नयी दिशा दिखाएंगे-** राहुल राजधानी पटना में 'संविधान सुरक्षा सम्मेलन' को संबोधित करते हुए गांधी ने कहा- विश्वास है कि बिहार के लोग हमेशा की तरह इस बार भी भारत को नयी दिशा

दिखाएंगे। राहुल ने झू पर एक पोस्ट में लिखा- चाहे चंपारण सत्याग्रह आंदोलन हो या सामाजिक न्याय की क्रांति, बिहार की धरती ने हमेशा अन्याय के खिलाफ ठोस कदम उठाए हैं। आइये हम एकजुट होकर संविधान पर हमलों के खिलाफ, भेदभाव के खिलाफ, आर्थिक, सामाजिक समानता और न्याय के लिए आवाज उठाएं।

अचानक थाना पहुंचे तेजप्रताप यादव

## सीएम नीतीश के गृह जिले से आए शख्स की यह बात सुन पुलिस के पास गए



राष्ट्रीय जनता दल के अध्यक्ष लालू प्रसाद यादव के बड़े बेटे व पूर्व मंत्री तेज प्रताप यादव एक बार फिर चर्चा में हैं। सोमवार मध्य रात्रि को तेज प्रताप यादव अचानक पटना के कदमकुआं थाना पहुंच गए। तेजप्रताप को अचानक थाने पहुंचते देख सारे पुलिसकर्मी चौंक गए। पूर्व मंत्री के आने की सूचना पर फौरन थानेदार भी पहुंचे। इसके बाद तेज प्रताप ने सीएम नीतीश कुमार के गृह जिले नालंदा से आए शख्स मदद करने का अनुरोध पुलिस अधिकारी से किया। अब यह मामला सोशल मीडिया पर वायरल हो रहा है।

**रात में कदलकुआं इलाके में घूम रहे थे तेज प्रताप** बताया जा रहा है कि मध्य रात्रि को तेज प्रताप यादव कदमकुआं इलाके से रात में घूमते हुए गुजर रहे थे। गोलंवर के पास कुछ लोग खड़े थे, जिसे उन्होंने गाड़ी रोक दी। तेजप्रताप यादव ने उन लोगों से पूछा कि कोई दिक्कत है?। मौके पर मौजूद अरूणेश कुमार ने बताया कि नालंदा जिले के गोंदू विगहा पंचायत के मुखिया पति बिंदु यादव पांच दिनों से लापता हैं। छानबीन में उनका लोकेशन यहीं किसी आसपास के अपार्टमेंट में मिल रही है। उन्हें ही खोजने आए हैं। पुलिस की सहायता मिल जाती तो और

आसान हो जाता।

**तेजप्रताप सभी लोगों को लेकर थाना पहुंच गए** बस इतनी सी बात पर तेजप्रताप सभी लोगों को लेकर थाना पहुंच गए। इसके बाद तेज प्रताप यादव ने कुदमकुआं थानेदार से इन लोगों की मदद की गुहार लगाई। थानेदार के आदेश पर फौरन पुलिस टीम के साथ बताए गए लोकेशन पर भी पहुंचे। लेकिन, लापता व्यक्ति का कोई सुराग नहीं मिल सका। तेज प्रताप यादव ने भी मामले की लगातार निगरानी का भरोसा दिया और कहा कि पीड़ित परिवार को न्याय दिलाने के लिए वे हर संभव प्रयास करेंगे।

## वैशाली के बाद अब सुपौल में निगरानी की बड़ी कार्रवाई

घूस लेते SDPO के रीडर को पकड़ा

बिहार में घूस लेने वालों के खिलाफ लगातार निगरानी विभाग की टीम कार्रवाई कर रही है। वैशाली के बाद अब सुपौल में एक्शन देखने को मिला है। निगरानी की टीम ने मंगलवार (08 अप्रैल, 2025) की सुबह वीरपुर एसडीपीओ के रीडर को घूस लेते रंगे हाथ गिरफ्तार कर लिया। सुबह लगभग 9 बजे एएसआई स्टेनो मिट्टू कुमार उर्फ बिट्टू को 30 हजार रुपये रिश्तत ले रहे थे। इसी दौरान निगरानी की टीम ने दबोच लिया।

हो सकी है कि घूस किस मामले में लिया जा रहा था और इस प्रकरण में और कौन-कौन लोग संलिप्त हैं। निगरानी विभाग की टीम फिलहाल पूरे मामले की गहन जांच में जुटी हुई है। इस कार्रवाई के बाद पुलिस महकमे में मचा हड़कंप इस कार्रवाई के बाद सुपौल पुलिस महकमे में हड़कंप मच गया है। निगरानी की टीम की ओर से अब तक इस मामले में आधिकारिक रूप से कोई विस्तृत जानकारी साझा नहीं की है। शाम तक इस संबंध में प्रेस विज्ञप्ति जारी की जा सकती है। यह कार्रवाई भ्रष्टाचार के खिलाफ सरकार की जीरो टॉलरेंस नीति का एक और

उदाहरण है।

वैशाली में डाटा एंट्री ऑपरेटर को किया गया था गिरफ्तार बता दें कि बीते सोमवार को निगरानी की टीम ने वैशाली में बड़ी कार्रवाई की थी। निगरानी टीम ने घूस लेते हुए डाटा इंट्री ऑपरेटर आदित्य कुमार को रंगे हाथों पकड़ा था। म्यूटेशन (दाखिल-खारिज) के लिए 20 हजार रुपये की रिश्तत मांगी थी। इसी दौरान 12 हजार रुपये लेते हुए निगरानी ने गिरफ्तार कर लिया। घूस मांगने के मामले में शैलेंद्र सिंह ने निगरानी में शिकायत की थी। इसके बाद टीम ने योजना बनाई और फिर आदित्य कुमार को जाल में फंसा लिया।

## बिहार में कार का भीषण हादसा नई दुल्हन समेत चार की मौत ; गांधी सेतु पर भी दुर्घटना, 10 घायल



वैशाली, वैशाली जिले में दो अलग अलग सड़क हादसों से हड़कंप मच गया है। पहली घटना जंदाहा-समस्तीपुर हाइवे पर हुई। इस भीषण हादसे में नई दुल्हन समेत चार लोगों की मौत हो गई। वहीं तीन अन्य लोग गंभीर रूप से घायल हो गए, जिन्हें इलाज के लिए सदर अस्पताल में भर्ती कराया गया है। घटना के बाद इलाके में हड़कंप मच गया। आसपास के लोगों की भीड़ जुट गई। इधर पुलिस मौके पर पहुंची और स्थानीय लोगों की मदद से घायलों को अस्पताल में भर्ती करवाया। बताया जा रहा है कि मंगलवार अहले सुबह सभी लोग शादी समारोह से अपने घर कार से लौट रहे थे। महिसौर थाना क्षेत्र के पनसला चौक के पास तेज

रफ्तार ट्रक ने उनकी कार में टक्कर मार दी। टक्कर इतनी जबरदस्त थी कि चार लोगों की मौके पर मौत हो गई। मरने वालों की पहचान बिदुपुर थाना क्षेत्र के पानापुर कुशियारी निवासी क्रांति कुमार की पत्नी बबीता देवी, 8 वर्षीय पुत्री सोनाक्षी कुमारी, गणेश राय की पत्नी आंगनबाड़ी सहायिका मोना देवी के रूप में

हुई है। जबकि नवविवाहिता की पहचान नहीं हो सकी है। पुलिस ने मामले की जांच पड़ताल शुरू कर दी है।

**गांधी सेतु पर हादसे में 10 लोग घायल** वहीं दूसरी घटना वैशाली गंगा ब्रिज थाना क्षेत्र के महात्मा गांधी सेतु पर पाया नंबर पांच के पास हुई। यहां पर टेंपो और बोलरो के बीच टक्कर हो

गई। इसमें टेंपो पर सवार 10 लोग गंभीर रूप से घायल हो गए। इसकी सूचना मिलते ही मौके पर पहुंची डायल 112 की पुलिस ने घटना स्थल पर पहुंचकर सभी को हाजीपुर सदर अस्पताल लाकर भर्ती कराया है। वहीं पुलिस ने बोलरो को जन्त कर लिया और आरोपी ड्राइवर को हिरासत में ले लिया है।

## शराबबंदी की वजह से बिहार में घट गए सांप्रदायिक दंगे

पुलिस ने दिखाए आंकड़े



8520 दंगे हुए थे। 2004 में इनकी संख्या बढ़कर 9199 हो गई। 2015 में इन घटनाओं में थोड़ा उछाल आया और यह बढ़ कर 13311 हो गई। लेकिन 2016 में शराबबंदी कानून के लागू होने के बाद इसमें तेजी से कमी आई और संख्या घटकर 11617 हो गई।

मुख्यालय ने बताया कि 2021 में पुलिस महकमा ने आपातकालीन सेवा के लिए डायल-112 की शुरुआत की थी। इस साल सांप्रदायिक मामले घट कर 6298 हो गए। 2024 में यह संख्या आधी घटकर 3186 रह गई। 2025 में अब तक महज 205

मामले ही दर्ज किए गए हैं। पुलिस मुख्यालय ने बताया कि किसी आपात स्थिति या घटना में डायल- 112 पर कॉल करने के 15 से 20 मिनट के अंदर पुलिस घटना स्थल पर पहुंच जाती है। दंगा से जुड़ी घटनाओं या किसी झड़प के दौरान डायल-112 पर फोन आते ही पुलिस सक्रियता दिखाते हुए संबंधित स्थल पर पहुंच इसे नियंत्रित कर लेती है। डीजीपी विनय कुमार ने कहा कि शराबबंदी कानून और डायल-112 दंगा की घटनाओं को कम करने में बेहद कारगर साबित हुए हैं। ऐसी किसी घटना की सख्त मॉनिटरिंग की जाती है।

## बिहार में पुलिस टीम पर फिर हमला 3 KM रिवर्स गाड़ी भगाकर दारोगा ने बचाई जान

आम लोगों की सुरक्षा की जिम्मेदारी जिस बिहार पुलिस के कंधों पर है, वह खुद असुरक्षित है। बिहार में पुलिसकर्मियों पर हमले रुकने का नाम ही नहीं ले रहे हैं। मुजफ्फरपुर में महिला वकील से मारपीट की जांच करने पहुंची पुलिस टीम पर भीड़ ने हमला कर दिया। लोगों ने पुलिसकर्मियों को दौड़ा-दौड़ा कर पीटा। पुलिसकर्मी 3 किमी तक गाड़ी रिवर्स दौड़ाते हुए थाने पहुंचे। महिला वकील सोनी कुमार से मारपीट की सूचना पर पहुंची पुलिस पर रात करीब साढ़े 10 बजे भीड़ ने हमला बोल दिया। मझौली गांव में लाठी-डंडों से लैस लोगों ने पुलिसकर्मियों को दौड़ा-दौड़ाकर पीटा। पुलिसकर्मी किसी तरह 3 किलोमीटर तक रिवर्स गियर में गाड़ी बैक कर अपनी जान बचाकर वहां से भागे। हमले में एक एएसआई समेत 4 लोग घायल हो गए। हमले के दौरान लोगों ने सैप जवान की राइफल



भी छीनने की कोशिश की। छीनाझपटी में राइफल का अपर गार्ड टूट गया और भीड़ के हाथ ही रह गया। किसी तरह सैप जवान और पुलिसकर्मी पुलिस भागे। अपर थानाध्यक्ष लुटायन राम, एसआई प्रीतेश गिरी और दो वैन पुलिस घायलों को थाने से बोचहां अस्पताल तक लेकर आईं। यहां एएसआई रंजय कुमार, सैप जवान अरविंद कुमार व वीरेश और सिपाही चालक नीलमणि कुमार उर्फ गोपाल को

इलाज के बाद एसकेएमसीएच रेफर कर दिया गया। पुलिस के अनुसार भीड़ में बड़ी संख्या में महिलाएं भी थीं। हमले के बाद पुलिस गाड़ी को घुमा नहीं पाई और मझौली से थाने तक लगभग तीन किलोमीटर तक रिवर्स गियर में ही गाड़ी भगानी पड़ी। दो बाइक सवारों ने पुराने थाने तक वैन को खदेड़ा भी था। थानाध्यक्ष राकेश कुमार यादव ने बताया कि एफआईआर दर्जकर पुलिस पर हमला करने वालों के खिलाफ कार्रवाई की जाएगी।